

वितरण आदेश क्रमांक: ८
कोषागारातून रोख रक्कम देय अनुदान
२०१४-२०१५.

केंद्र पुरस्कृत १३ व्या वित्त आयोगांतर्गत स्पेशल
एरियांतर्गत येणा-या ग्रामपंचायतींना, स्पेशल
एरिया बेसिक ग्रॅंटच्या सन २०१४-१५ च्या पहिल्या
हप्त्यात प्राप्त झालेल्या अनुदानाचे वितरण.

महाराष्ट्र शासन
ग्राम विकास विभाग
शासन निर्णय क्रमांक: तेविआ-२०१४/प्र.क्र ३८/ वित्त-४.
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२,
तारीख: ६ ऑगस्ट, २०१४.

वाचा -

१. शासन निर्णय क्रमांक: तेविआ-२०१०/प्र.क्र.२२ / वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ३०/८/२०१०.
२. शासन परिपत्रक क्रमांक: तेविआ-२०१०/प्र.क्र. २२ / वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ३० ऑगस्ट, २०१०.
३. शासन पत्र क्रमांक: तेविआ-२०१०/प्र.क्र.४३/वित्त -४, दिनांक ७ फेब्रुवारी, २०११.
४. शासन परिपत्रक क्रमांक: तेविआ-२०११/प्र.क्र.८२ / वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ९ डिसेंबर, २०११.
५. शासन निर्णय क्रमांक: तेविआ-२०१३ / प्र.क्र.१३ / वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ११/३/२०१३.
६. शासन निर्णय क्रमांक: संग्राम-२०१२ / प्र.क्र.१४७/संग्रामकक्ष, ग्राम विकास व जलसंधारण विभाग, मंत्रालय, मुंबई-४०० ०३२, दिनांक १६/१/२०१३.
७. शासन निर्णय क्रमांक: तेविआ-२०१३/प्र.क्र.५६ / वित्त-४ ग्राम विकास व जलसंधारण विभाग, मंत्रालय, मुंबई-४०० ०३२, दिनांक २०/९/२०१३.

प्रस्तावना -

केंद्र शासनाकडून स्पेशल एरिया बेसिक ग्रॅंटच्या स्वरूपात सन २०१४-१५ च्या पहिल्या हप्त्यापोटी रु. ३.९५ कोटी इतका निधी राज्यास प्राप्त झाला असून, तो निधी स्पेशल एरिया अंतर्गत येणा-या १२ जिल्ह्यातील ग्रामपंचायतींना २०१४-१५ या आर्थिक वर्षात वितरीत करावयाचा आहे. त्यानुसार शासनाने खालील निर्णय घेतला आहे.

शासन निर्णय -

या शासन निर्णयान्वये १३ व्या वित्त आयोगाचा सन २०१४-१५ या वित्तीय वर्षाचा स्पेशल एरिया बेसिक ग्रँटच्या स्वरूपातील पहिल्या हप्त्याचा रु. ३.९५ कोटी (रुपये तीन कोटी पंच्यान्नव लक्ष फक्त) इतका निधी सोबतच्या विवरणपत्रात दर्शविलेल्या १२ जिल्ह्यातील, स्पेशल एरिया अंतर्गत (PESA Act अंतर्गत) येणा-या ग्रामपंचायतींना, गावांच्या लोकसंख्येनुसार वितरीत करण्यात येत आहे. सदर अनुदान सोबतच्या विवरणपत्रात नमूद केलेल्या १२ जिल्हा परिषदांच्या मुख्य कार्यकारी अधिकारी यांच्या अर्थसंकल्पीय वितरण प्रणालीवर (बीम्स) (२५१५ १९७१) या लेखाशीर्षातर्गत वितरीत करण्यात येत आहे.

२. विवरणपत्रात दर्शविल्याप्रमाणे, वितरीत निधी (२५१५ १९७१) या लेखाशीर्षाखाली अर्थसंकल्पीय वितरण प्रणालीवर (बीम्स) उपलब्ध करून दिल्यानुसार, मुख्य कार्यकारी अधिकारी यांनी सदरचा निधी कोषागारातून तात्काळ आहरीत करावा व आहरीत केलेला सर्व निधी तेराव्या वित्त आयोगासाठी जिल्हा परिषद स्तरावर उघडण्यात आलेल्या खात्यात जमा करावा.

३. त्यानंतर, मुख्य कार्यकारी अधिकारी यांनी जिल्हा परिषद स्तरावरून, स्पेशल एरियांतर्गत (PESA Act अंतर्गत) येणा-या ग्रामपंचायतींना, सदरचा निधी वितरीत करताना संदर्भ क्र.१ च्या शासन निर्णयातील ब (IV) मध्ये दिलेल्या विहित निकषात खालील “अ” नुसार बदल करून ग्रामपंचायतींना वितरीत करावयाच्या निधीचे प्रगणन (Calculation) करावे.

(अ) निकष क्रमांक(८) ग्राम रचना आराखडा मंजूर असलेल्या ग्रामपंचायती (D.P.Plan) चे ५ टक्के प्रमाण, शासनाने ठरवून दिलेल्या मॉडेल अकौंटिंग सिस्टिममध्ये लेखे ठेवण्याच्या (Model Accounting System- MAS/PRIAssoft) अंमलबजावणीसाठी असलेल्या १० टक्के प्रमाणात समाविष्ट करून त्यानुसार ग्रामपंचायतींना वितरीत करावयाच्या निधीचे प्रगणन करावे.

४. मुख्य कार्यकारी अधिकारी यांनी, स्पेशल एरिया अंतर्गत (PESA Act अंतर्गत) येणा-या ग्रामपंचायतींना वितरीत करावयाच्या निधीचे उपरोक्त सूचनांनुसार प्रगणन केल्यानंतर, स्पेशल एरिया अंतर्गत (PESA Act अंतर्गत) येणा-या ग्रामपंचायतींना देय असणारा निधी ५ ते १० दिवसांचे आत ई.सी.एस. (Electronic Clearance System) / एन.इ.एफ.टी. (National Electronic Fund Transfer) किंवा आर.टी.जी.एस. (Real Time Gross Settlement) यापैकी उपलब्ध असलेल्या बँकिंग सिस्टीमद्वारे, स्पेशल एरिया अंतर्गत येणा-या ग्राम पंचायतींच्या खात्यावर वर्ग करावा. निधी वर्ग करण्यास ५ ते १० दिवसांपेक्षा जास्त विलंब झाल्यास त्या विलंबाबाबत भारतीय रिझर्व बँकेच्या दराने आपणास व्याज द्यावे लागेल, याची आपण नोंद घ्यावी.

५. या वितरण आदेशानुसार प्राप्त निधीचा विनियोग दि. ३१ मार्च, २०१५ पर्यन्त करावयाचा आहे. निधी विहित वेळेत खर्च करण्याची जबाबदारी संबंधित मुख्य कार्यकारी अधिकारी, जिल्हा परिषद तसेच, संबंधित गट विकास अधिकारी, पंचायत समिती व ग्रामसेवक / ग्राम विकास अधिकारी, ग्रामपंचायत यांची राहिल. मुख्य कार्यकारी अधिकारी, जिल्हा परिषद यांनी झालेल्या खर्चाचा आढावा प्रत्येक महिन्यात घ्यावा व हा निधी शासनाने मंजूर केलेल्या प्रयोजनासाठी व विहित वेळेत खर्च करावा यादृष्टीने योग्य अशा उपाययोजना कराव्यात.

६. सदर निधी खर्च करताना, १३ व्या वित्त आयोगांतर्गत या वितरण आदेशान्वये मंजूर केलेल्या अनुदानाच्या मर्यादेतच कामाचे नियोजन करून निधी खर्च करावा. मंजूर अनुदानापेक्षा जास्तीचे दायित्व निर्माण करू नये. १३ व्या वित्त आयोगांतर्गत प्रत्यक्षपणे प्राप्त होणा-या निधीच्या मर्यादेतच निधी खर्च करण्याबाबत संदर्भ क्र. ४ च्या शासन परिपत्रकान्वये दिलेल्या सूचना सर्व संबंधितांनी विचारात घ्याव्यात. तसेच, निधी खर्च करताना संदर्भ क्र. १ च्या शासन निर्णयात व या शासन निर्णयात दिलेल्या सूचनांचे तंतोतंत पालन करूनच, निधी खर्च करावा. निधी विहित वेळेत खर्च न झाल्यास त्याची सर्व जबाबदारी अंतिमतः मुख्य कार्यकारी अधिकारी यांची राहिल व त्याची नोंद त्यांच्या गोपनीय अहवालात घेण्यात येईल.

७. स्पेशल एरिया बेसिक ग्रँटच्या स्वरूपात विवरणपत्रात दर्शविल्याप्रमाणे, वितरीत केलेला निधी (२५१५ १९७१) या लेखाशीर्षाखाली २०१४-१५ च्या अर्थसंकल्पीय तरतूदीतून वितरीत करण्यात येत असून, हा निधी खर्च करण्यास शासनातर्फे मान्यता देण्यात येत आहे. या निधीतून बाबनिहाय झालेल्या खर्चाची माहिती, संदर्भ क्र. ३ नुसार दिलेल्या विहित विवरणपत्रात पुढील प्रत्येक महिन्याच्या १० तारखेपर्यंत न चुकता आपल्या विभागाच्या उपायुक्त (विकास) यांचे कार्यालयास व शासनास सादर करावी. तसेच, निधीच्या खर्चाचे अंतिम उपयोगिता प्रमाणपत्र व आर्थिक/ भौतिक अहवालही त्यासोबत शासनास आणि महालेखापाल कार्यालयास पाठविण्यात यावा.

८. या निधीतून होणारा खर्च मागणी क्र.एल-३, २५१५ - इतर ग्रामीण विकास कार्यक्रम, १९८ - ग्रामपंचायतीस सहाय्य (००) (०४) १३ व्या वित्त आयोगाच्या शिफारशीनुसार पंचायत राज संस्थांना विविध विकास योजनांसाठी अनुदाने (योजनेतर) (२५१५ १९७१) (स्पेशल एरिया बेसिक ग्रँट), ३१ - सहाय्यक अनुदाने, या लेखाशीर्षाखाली सन २०१४-२०१५ या आर्थिक वर्षाच्या अर्थसंकल्पीय तरतूदीतून खर्ची टाकावा.

९. सदरचा शासन निर्णय, प्रधान सचिव (व्यय) वित्त विभाग यांच्या सहमतीने अनौपचारिक संदर्भ क्र. ९३/२०१४ वित्त आयोग कक्ष, दिनांक ६/८/२०१४ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर(www.maharashtra.gov.in) उपलब्ध करण्यात आला असून त्याचा संगणक सांकेतांक क्र. २०१४०८०६१३३६४१५२२० असा आहे. हा शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि.ग.मोरे)

सह सचिव , महाराष्ट्र शासन

प्रत,

१. मा.मंत्री (ग्रा.वि.) यांचे खाजगी सचिव
२. मा. राज्यमंत्री (ग्रा.वि.) यांचे खाजगी सचिव
३. मा.सचिव (ग्रा.वि. व पं.रा.) यांचे स्वीय सहाय्यक
४. महालेखापाल, महाराष्ट्र - १/२ (लेखापरीक्षा), मुंबई/नागपूर (पाच जादा प्रतीसह)
५. सर्व विभागीय आयुक्त.(महसूल)/ सर्व उपायुक्त (विकास)
६. सर्व जिल्हा परिषदांचे अध्यक्ष.
७. संचालक, स्थानिक निधी लेखा, महाराष्ट्र राज्य, कोकण भवन, नवी मुंबई.
८. सहसंचालक, स्थानिक निधी लेखा (सर्व विभाग)
९. सर्व जिल्हा परिषदांचे मुख्य कार्यकारी अधिकारी.
१०. सर्व जिल्हा परिषदांचे मुख्य लेखा व वित्त अधिकारी,
११. सर्व जिल्हा परिषदांचे उप मुख्य कार्यकारी अधिकारी (पंचायत)
१२. सर्व जिल्हा कोषागार अधिकारी
१३. वित्त विभाग का.क्र.(व्यय-१५/अर्थोपाय /वित्त आयोग कक्ष/अर्थसंकल्प-१७)
१४. कक्ष अधिकारी, कार्यासन क्र.वित्त-१/वित्त-७/वित्त-८/संग्राम कक्ष, ग्राम विकास विभाग, मंत्रालय, मुंबई- ३२
१५. निवड नस्ती का.क्र.वित्त-४, ग्राम विकास व जलसंधारण विभाग, मंत्रालय, मुंबई - ३२

स्पेशल एरिया बेसिक ग्रेण्ट

वितरण आदेश क्र.८ तेविआ-२०१४/प्र.क्र.३८/वित्त-४ ,दिनांक ६/८/२०१४ चे विवरणपत्र

(रु.हजारात)

अ.क्र.	जिल्हा परिषदेचे नाव	एकूण रक्कम
१	ठाणे	११८५६
२	नाशिक	७२३३
३	धुळे	२०३१
४	नंदूरबार	७६२७
५	जळगाव	३७४
६	अहमदनगर	७९०
७	पुणे	६८८
८	नांदेड	१२०२
९	अमरावती	१५७१
१०	यवतमाळ	१२९३
११	चंद्रपूर	८१७
१२	गडचिरोली	४०१८
	एकूण	३९५००

(दि.ग.मोरे)

सह सचिव, महाराष्ट्र शासन